

२०७३ पौष २९ शुक्रबार १३-०१-२०१७ ओम् शान्ति प्रातः मुरली “बापदादा” मधुबन
“मीठे बच्चे- संगममा तिमीलाई बेहदको बाबा मिलेको छ। तिमीहरू आपसमा भाइ-बहिनी हो। तिमीले
बाबासँग वर्सा लिनु छ।”

प्रश्न:- बाबाको कुन श्रीमतद्वारा हरेक चीजलाई पत्थरबाट पारस बनाउन सक्छौ ?

उत्तर:- बाबाको श्रीमत छ- प्यारा बच्चाहरू! तिमीसँग जे जति छ, त्यसलाई ईश्वरीय बैंकमा जम्मा गरिदेऊ। त्यो पत्थरबाट पारस बन्छ। बाबा त दिनेवाला हुनुहुन्छ, उहाँले तिमीसँग केही पनि लिनुहुन्न। तर तिमीसँग जुन कुरा अधिक छ, त्यसलाई सफल गर। कसैसँग कर्जा आदि लिनु हुँदैन।

गीत:- तूने रात गंवाई सोके.....

ओम् शान्ति। गीत त सुनेका छौ। जुन राम्रा-राम्रा गीत छन्, ती सेन्टरमा हुनुपर्छ। यो त बाबाले बनाउन लगाउनु भएको हो। तिमी बुद्धिमा अरू कुनै शास्त्र आदि छैनन्। तिमीले सबैथोक पढेका छौ, जान्दछौ। तर अहिले त्यो केही पनि बुद्धिमा छैन। बाबा भन्नुहुन्छ- पढेको सबैथोक बिर्सिदेऊ, आफू मरेपछि दुनियाँ मर्न्यो। सम्झनु छ- म आत्मा हुँ, अब म जान्छु, आफ्नो घर। फेरि यी शास्त्रहरूको पढाइ आदिको हामीले के गर्ने! वेद शास्त्र त साथमा जादैनन्। हो, यो पढाइ साथ जान्छ। यो हो अमरलोकको लागि अमरकथा। हाम्रा बाबा पनि हुनुहुन्छ, अमरनाथ। हामी सबै पार्वतीहरू हौं। अमरकथा सुनिरहेका छौं, शिवबाबाद्वारा। उहाँ हुनुहुन्छ सबै भन्दा उच्च। उहाँ अमरनाथ हुनुहुन्छ, शिवबाबा। अमरनाथमा बरफको लिङ्ग बनाउँछन्, जसको पूजा आदि गर्छन्। अब निराकारको पूजा कहाँ हुन सक्छ? यस्तो होइन, आफैं कुनै शिवलिङ्ग बन्छ। स्वयं बनाउँछन्। फेरि झूटो कुरा धेरै सुनाउँछन्। अमरनाथ अथवा शंकर, पार्वती वहाँ कहाँबाट आऊन्! त्यो त कुनै मान-सरोवर होइन। सच्चा-सच्चा मानसरोवर यी ब्रह्मा हुन्। निराकार शिवबाबा हुनुहुन्छ- ज्ञानका सागर। उहाँ जबसम्म यिनमा आउनुहुन्न, तबसम्म मानसरोवर कसरी हुन्छ! आत्मामा ज्ञान छ तर सुनाउने कसरी? जबसम्म मनुष्य तन लिइँदैन। त्यसैले तिमी सबै हौ ज्ञान मान-सरोवर। तर नम्बरवार पुरुषार्थ अनुसार छौ। कुनै ठूला नदी छन्, कोही नहर छन्, कुनै कुलो छन्। यो बाबा बसेर सम्झाउनुहुन्छ। बच्चाहरूले जान्दछन्- हामी हौं ब्रह्माकुमार र ब्रह्माकुमारी। ब्रह्माका पिता हुनुहुन्छ शिव। यो त बुद्धिमा छ नि- हामी शिवबाबाको नाति-नातिना हौं। हुन त शिवबाबाको बच्चा हौं तर अहिले शरीरमा आएका छौं। उहाँ हुनुहुन्छ निराकार त्यसैले उहाँका नाति, ब्रह्माका बच्चा र बच्चीहरू हौं। त्यसैले हामी भाइ-बहिनी भयौं। सबैलाई वर्सा मिल्छ दादाबाट। तिमी यहाँ बसेका छौ, जान्दछौ- हामी ब्रह्माकुमार-कुमारीहरू हौं। शिवबाबा हाम्रा दादा हुनुहुन्छ। यस्तो, जसले निश्चय गर्छ- उसलाई भनिन्छ ईश्वरीय सन्तान। तिमीले भन्छौ- हामी ईश्वरीय कुलका हौं। ईश्वरद्वारा वर्सा पाइरहेका छौं। भाइ-बहिनी भएको कारणले हामी विकारमा जान सक्दैनौं। त्यो त विकारी काम हुन जान्छ। त्यसलाई धेरै खराब काम भनिन्छ, त्यसैले बाबा भन्नुहुन्छ- प्यारा बच्चाहरू! खबरदार रहने गर। भाइ-बहिनी कहलाएर फेरि यदि विकारमा गयौं भने धेरै कडा सजाय भोग्नु पर्छ। सद्गुरु बाबाको निन्दकले ठाउँ पाउँदैनन्। ती गुरुहरू त धेरै छन्। यहाँ त एकै पटकमा सद्गुरु मिल्छ। यहाँ हुनुहुन्छ बेहदका पिता। सत्ययुगमा फेरि दैवी पिता मिल्छन्। अहिले संगममा तिमी हौ, ईश्वरीय बाबाको बच्चाहरू र बच्चीहरू।

२०७३ पौष २९ शुक्रबार १३-०१-२०१७ ओम् शान्ति प्रातः मुरली “बापदादा” मधुबन शिवबाबाले ब्रह्माद्वारा पढाइरहनु भएको छ। भन्दछौं- मलाई भगवान्‌ले ज्ञान दिनुभयो। मम्मा हुन् ज्ञानकी देवी। त्यसैले अवश्य बच्चाहरूले पनि भन्छन्- हामी पनि हौं ज्ञानकी देवी। माता-पिताले ज्ञान दिइरहनु भएको छ, सृष्टि चक्रको। भगवान्‌, ब्रह्मालाई भनिंदैन। भगवान्‌ त एक हुनुहुन्छ बाँकी भए उहाँका बच्चाहरू- ब्रह्मा र ब्रह्माकुमार कुमारीहरू। अहिले यी ब्रह्मा त गुप्त छन् र मम्मा ज्ञानकी देवी त प्रत्यक्ष छन्। वास्तवमा बच्चाहरू तिमी त ब्रह्माका भयौ नि। उनलाई भनिन्छ गड अफ ज्ञान। उहाँलाई ज्ञान मिल्यो शिवद्वारा। फेरि पनि ब्रह्मालाई भगवान्‌ भन्न सकिंदैन। भगवान्‌ त एक हुनुहुन्छ। तिमीलाई थाहा छ- कल्प पहिला पनि अवश्य परमपिता परमात्मा‌ले ब्रह्माद्वारा सृष्टि रचनुभयो, त्यसैले अवश्य सबैभन्दा पहिला ब्राह्मण नै हुन्छन्। अरू जुन यज्ञहरू हुन्छन्, त्यसमा कुनै यस्तो हुँदैन जुन यसरी वर्षौंसम्म यज्ञ चलोस्। अक्सर गरेर ७ दिन चल्छ। यस यज्ञलाई भनिन्छ अविनाशी यज्ञ अर्थात् धेरै समय चल्ने रुद्र ज्ञान यज्ञ। कति समय चल्छ? यो कसैले जान्दैन। अन्त्यसम्म चल्यो नै छ। यस पुरानो दुनियाँका सामग्री स्वाहा हुन्छन्। अरू कसैले यस्तो रुद्र ज्ञान यज्ञ रचन सक्दैनन्। भक्तिमार्गमा फेरि यही नामबाट साना-साना यज्ञ रचदछन्। कसैले रुद्र यज्ञ पनि भन्छन्। रुद्र ज्ञान यज्ञ रचे भने वहाँ गीता सुनाउँछन् या वेद आदि सुनाउँछन्। रुद्रले त गीता सुनाउनु भएको हो, तर फेरि बिर्सिन्छन्। कृष्णको नाम भनिदिन्छन्। यो जान्दैनन्, रुद्र ज्ञान यज्ञद्वारा सूर्यवंशी, चन्द्रवंशी राजवंश बन्यो।

अहिले तिमी सामुने बसेका छौ। अवश्य शिवबाबा, ब्रह्मा बाबा याद आउँछ। ती ब्राह्मणहरूले केवल भनिदिन्छन्- हामी ब्रह्माका सन्तान हौं। देवताहरूका सन्तान देवता हुन्छन्। क्षत्रियका सन्तान क्षत्रिय हुन्छन्। वर्ण त हुन्छ नि। यसलाई कसैले जान्दैनन्। जब कसैलाई सम्झाउँछौ, भन- हजुर पनि बी.के हुनुहुन्छ। प्रजापिता नाम त छ नि। जुन बितेको छ, अवश्य फेरि वर्तमान हुन्छ नि। गायन गरिएको छ- परमपिता परमात्मा‌ले ब्रह्मा मुख कमलद्वारा ब्राह्मण र सूर्यवंशी, चन्द्रवंशी धर्मको स्थापना गर्नुहुन्छ। नत्र त सोध्नुपर्छ- प्रजापिता ब्रह्मा जो हुनुहुन्थ्यो, उहाँ कहाँ जानुभयो? सृष्टि रचना हुन्छ, सबैभन्दा पहिले ब्रह्मा मुख वंशावली ब्राह्मण हुन्छन्। तिमीलाई थाहा छ- हामी ब्रह्मा मुख वंशावली ब्राह्मण हौं। मम्मा-बाबा भन्छौं, पत्र लेख्छौ। बोर्ड पनि लेखिएको छ। तिमीले सम्झाउन सक्छौ- उहाँ शिवबाबा हजुरको के पर्छ! सर्वव्यापी त भन्न सकिंदैन। पितालाई सर्वव्यापी कहाँ भनिन्छ? त्यस्तै ब्रह्मासँग के सम्बन्ध छ? उहाँ अवश्य बितेर जानुभएको छ, त्यसैले त यादगार बनेको छ। अहिले फेरि रचना रचिरहनु भएको छ। त्यसैले हाम्रो पिता ब्रह्मा हुनुहुन्छ। परमपिता परमात्मा‌ले ब्रह्मा मुख कमलद्वारा पढाइरहनु भएको छ। हामीले उहाँद्वारा राजयोग सिक्छौं, तिमीले पनि सिक। २१ जन्मको लागि बाबाबाट वर्सा पाउँछौ। नत्र पाइँदैन। करोडमा कोही आएर ज्ञान सुन्छन्। जो ५ हजार वर्ष अगाडि ब्रह्माका सन्तान बनेका थिए, सूर्यवंशी, चन्द्रवंशी पद पाएका थिए, उनैले पाउँछन्। अहिले त छैनन् नि। फेरि बन्छन्। बाबा आउनुभएको छ पतितबाट पावन, मनुष्यबाट देवता बनाउन। फेरि पनि ब्रह्मा नै चाहिन्छ। हामी बी.के. अहिले ईश्वरीय सन्तान हौं। यज्ञ रचिएको छ, ब्राह्मण अवश्य बन्छन्। ब्राह्मणहरूको चोटी हुन्छ नि। तर तपाईंले सदैव सुखको वर्सा लिनु भएन होला, त्यसैले मान्नुहुन्न। यति धेरै बी.के. छन्, वृद्धि भइ नै रहन्छ। अहिले तिमी बापदादाको यादमा, परमपिता परमात्मा‌को सम्मुख बसेका छौ। यसलाई भनिन्छ सर्वव्यापी। हजुर त अहिले हाजिर हुनुहुन्छ नि। के गर्नुहुन्छ? अवश्य कर्म गर्नुहुन्छ। कर्म, अकर्म, विकर्मको रहस्य

२०७३ पौष २९ शुक्रबार १३-०१-२०१७ ओम् शान्ति प्रातः मुरली “बापदादा” मधुबन सम्झाइरहुनु भएको छ, सम्मुख। परमात्मा नै मनुष्य सृष्टिका बीजरूप हुनुहुन्छ, जसमा सारा सृष्टिको आदि, मध्य, अन्त्यको ज्ञान छ, उहाँ ज्ञानका सागर हुनुहुन्छ। यस्तो होइन— हरेक मनुष्यको बुद्धिमा के छ, त्यो जान्नुहुन्छ। बाबा भन्नुहुन्छ— म आएर तिमी बच्चाहरूलाई राजयोग र ज्ञान सिकाउँछु, जुन योगबाट तिमी पावन बन्छौ। यो सृष्टि चक्रलाई जान्नाले पवित्रताको ताज र रत्न जडित ताज आउँछ। यसलाई अविनाशी ज्ञान रत्न भनिन्छ। योगद्वारा स्वास्थ्य, ज्ञानद्वारा धन मिल्छ। स्वास्थ्य र धन भयो भने सुख पनि हुन्छ। तिमीलाई स्वास्थ्य, धन, सुख सबैथोक मिल्छ। योगद्वारा विकर्म विनाश हुन्छ र प्रकाशको ताज आउँछ। देवताहरू सदाका स्वस्थ, धनवान रहन्छन्। तिमी स्वदर्शन चक्रधारी बन्छौ र ज्ञान रत्न धारण गर्छौ, जसद्वारा धनवान बन्छौ। यसलाई नै प्राकृतिक उपचार भनिन्छ। आत्मा पवित्र हुन्छ, फेरि शरीर पनि पवित्र मिल्छ, उनीहरूलाई भनिन्छ देवता। पवित्र पनि छन् अनि स्वस्थ र धनवान पनि छन्। सत्ययुगमा देवताहरूको आयु १५० वर्ष थियो। अहिले त भोगी भएका छन्, त्यसैले अकालमा मृत्यु हुन्छ। त्यो थियो पवित्र दुनियाँ। यो हो अपवित्र दुनियाँ।

बाबा भन्नुहुन्छ— जब धर्म ग्लानि हुन्छ, तब म आउँछु। आफ्ना पूर्वजलाई गाली दिने— यो यहाँ नै हुन्छ। यदा— यदा हि धर्मस्य.... यहाँको कुरा हो। बाबा बसेर सम्झाउनुहुन्छ— मायाले बिलकुलै कपूत बनाइदिएको छ। कपूत भ्रष्टाचारीलाई भनिन्छ। फेरि श्रेष्ठाचारी कसले बनाउँछ? नयाँ दुनियाँ, श्रेष्ठाचारी हुन्छ। नयाँ सो पुरानो अवश्य बन्छ। पुरानो, जीर्ण अवश्य हुन्छ। हरेक चीज यस्तो हुन्छ। सबैथोक खतम हुनु नै छ। यस शरीरको पनि तिमीले पालना गर्नु छ। साथ-साथै यो पढाइ पनि पढ्नु छ। यस्ता धेरै बच्चाहरू छन्, जो गृहस्थ व्यवहारमा रहेर, नोकरी आदि गर्छन्, फेरि उच्च पद पाउनको लागि श्रीमतमा पनि पूरा चल्छन्। बाबालाई थाहा भयो भने सल्लाह दिनुहुन्छ— यो हालतमा यो गर। बताउँछन्— बाबा मसँग यति यति छ। बाबा भन्नुहुन्छ— ठीक छ, घर बनाऊ। बाल-बच्चा छैनन् भने, घर के को लागि! भन्नुहुन्छ— बरू सेन्टर खोल। धेरैको कल्याण हुन्छ। एउटा कोठा ज्ञान दिनको लागि राख। सम्पति तिमी नै रहन्छ। केवल सेवाको लागि यिनीहरूलाई देऊ। लिने भए घरभाडा पनि लेऊ। भाडामा बस्नेलाई कहिल्यै घरधनीले कच-कच पनि गर्दैनन्। यसरी सेन्टर खोल्दै जाऊ। पहिला त सेन्टरलाई पूरा सम्हाल गर। फेरि केही बचत छ भने बाबालाई मदत गर्नुपर्छ। छ भने दिन सक्छौ। सेन्टरमा मदत दिनाले पनि तिमी भविष्य बन्छ। अधिक छ भने त्यसलाई सफल गर। नत्र भने खतम हुन्छ। मनुष्यले दान गर्छन्, त्यसको फल अर्को जन्ममा मिल्छ। यो पनि गन्थौ सेवा अर्थ, यसको पनि भविष्य २१ जन्मको लागि मिल्छ। बाँकी बच्चाहरूले कहिल्यै कसैको कर्जा राख्नु हुँदैन। कर्जा हो रोग। कर्जा लिनेलाई धेरै चिन्ता रहन्छ। कर्जा तिरेन भने इज्जत जान सक्छ। मनुष्यले धेरै कर्जा लिन्छन्। विवाहमा, तीर्थमा धेरै खर्च गर्छन्। बाँकी पेट अथवा रोटीको लागि कुनै धेरै खर्च हुँदैन। फाल्तू खर्च धेरै गर्छन्। शादी (विवाह) त बर्बादी हो। गरिबले थोरै पैसाले नै काम चलाउँछन्। तिमीले पनि बाबासँग सल्लाह लिइराख। कुनै पनि खराब बानी, धेरै चिया पिउनु, सिगरेट पिउनु— यस्तो कुनै बानी हुनु हुँदैन। श्रीमतमा चल्नुपर्छ। मनुष्यहरूले पैसा जम्मा गर्छन्। तिमी यो नम्बरवन बैंक हो। यसमा ४ आना राख्यौ भने भविष्यमा हीरा बन्छ। पत्थरबाट सुन बन्छ। तिमी हरेक चीजलाई पारस बनाइदिनुहुन्छ। शिवबाबाको भण्डारा सदैव भरपुर छ। धेरै बच्चाहरू छन्।

२०७३ पौष २९ शुक्रबार १३-०१-२०१७ ओम् शान्ति प्रातः मुरली “बापदादा” मधुबन भण्डारा कसरी खाली हुन हुन्छ! असम्भव छ। फाल्तू त कसैसँग लिनु छैन। महल कहाँ बनाउनु छ र? बाबा हुनुहुन्छ दिनेवाला। काममा आउने छ भने लिइन्छ। नत्र किन लिने? जुन फेरि दिनु परोस्। अच्छा! मीठे-मीठे सिकीलधे बच्चाहरूप्रति माता-पिता बापदादाको याद-प्यार एवं गुडमर्निङ्ग। रूहानी बाबाको रूहानी बच्चाहरूलाई नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

धारणाको लागि मुख्य सारः-

- १) कुनै पनि खराब बानी नबनाऊ। श्रीमतमा आफ्नो एक-एक पैसा सफल गरेर भविष्यको लागि जम्मा गर।
- २) ईश्वरीय कुलको बनेर कुनै पनि आसुरी कार्य गर्नु हुँदैन। सद्गुरुको निन्दक कहिल्यै बन्नु हुँदैन।

वरदानः- मायाको ठूलो कुरालाई पनि सानो बनाएर पार गर्ने, निश्चयबुद्धि विजयी भव

कुनै पनि ठूलो कुरालाई सानो बनाउनु या सानो कुरालाई ठूलो बनाउनु आफ्नो हातमा छ। कसै-कसैको स्वभाव हुन्छ सानो कुरालाई ठूलो बनाउने र कसैले ठूलो कुरालाई पनि सानो बनाइदिन्छन्। त्यसैले मायाको जतिसुकै ठूलो कुरा सामुन्ने आओस् तर तिमी त्यो भन्दा ठूलो बन्यौ भने त्यो सानो हुन जान्छ। स्व-स्थितिमा रहनाले ठूलो परिस्थिति पनि सानो लाग्छ र त्यसमाथि विजय पाउन सजिलो हुन्छ। समयमा याद आओस्- म कल्प-कल्पको विजयी हुँ, यस निश्चयले विजयी बनिन्छ।

स्लोगनः- वरदातालाई आफ्नो सच्चा साथी बनायौ भने वरदानहरूले झोली भरिन्छ।

तपस्वी मूर्त बन

अब ज्वालामुखी बनेर आसुरी संस्कार, स्वभाव सबैलाई भस्म गर। जसरी देवीहरूको यादगारमा देखाउँछन्- ज्वालाबाट असुरको संघार गरे। यो तिम्रो ज्वाला-स्वरूप स्थितिको यादगार हो। अब यस्तो योगको ज्वाला प्रज्वलित गर जसमा कलियुगी संसार जलेर भस्म होस्।